

ക്ലാസ്സുകളിൽ പഠിക്കുന്നവർക്ക് പ്രതിമാസം 750 രൂപ വീതവും ബിരുദം/പ്രൊഫഷണൽ കോഴ്സുകളിൽ പഠിക്കുന്നവർക്ക് പ്രതിമാസം 1,000 രൂപ വീതവും ധനസഹായം ഗഡുക്കളായോ ഒറ്റത്തവണയായോ ഒരു അദ്ധ്യയന വർഷം പരമാവധി 10 മാസത്തേക്ക് 'സ്റ്റൈപ്പൻഡ്യം' പദ്ധതി പ്രകാരം അനുവദിച്ചുവരുന്നുണ്ട്. കോവിഡ് മൂലം മാതാപിതാക്കൾ നഷ്ടപ്പെട്ട കുട്ടികൾക്ക് സുരക്ഷിതമായ ജീവിതം ഒരുക്കുന്നതിനും ആവശ്യമായ പിന്തുണ നൽകുന്നതിനും ഒരു പ്രത്യേക പാക്കേജ് നടപ്പിലാക്കുന്നതിന് തീരുമാനിച്ചിട്ടുണ്ട്. ആയതിന്റെ ഭാഗമായി ഇത്തരം കുട്ടികൾക്ക് 3 ലക്ഷം രൂപ ഒറ്റത്തവണയായി നൽകുന്നു. അതിനുപുറമെ 18 വയസ്സുവരെ പ്രതിമാസം 2,000 രൂപ വീതം നൽകുന്നതിനും ബിരുദതലം വരെയുള്ള വിദ്യാഭ്യാസ ചെലവ് മുഖ്യമന്ത്രിയുടെ ദുരിതാശ്വാസ നിധിയിൽനിന്നും നൽകാനും തീരുമാനിച്ചിട്ടുണ്ട്.

### അങ്കണവാടി

266 (4991) ശ്രീ. ജോബ് മൈക്കിൾ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) ചങ്ങനാശ്ശേരി മണ്ഡലത്തിൽ എത്ര അങ്കണവാടികളാണ് പ്രവർത്തിക്കുന്നതെന്ന് വ്യക്തമാക്കുമോ, വിശദാംശം നൽകുമോ?

ചങ്ങനാശ്ശേരി മണ്ഡലത്തിൽ 209 അങ്കണവാടികൾ പ്രവർത്തിച്ചുവരുന്നു. വിശദാംശം അനുബന്ധം-1 ആയി\* ചേർക്കുന്നു.

(ബി) കഴിഞ്ഞ സർക്കാരിന്റെ കാലഘട്ടത്തിൽ ചങ്ങനാശ്ശേരി മണ്ഡലത്തിലെ ഏതെല്ലാം അങ്കണവാടികൾ നവീകരിച്ചുവെന്ന് വ്യക്തമാക്കുമോ?

കഴിഞ്ഞ സർക്കാരിന്റെ കാലഘട്ടത്തിൽ ചങ്ങനാശ്ശേരി മണ്ഡലത്തിലെ പായിപ്പാട് ഗ്രാമപഞ്ചായത്തിലെ 8-ാം നമ്പർ അങ്കണവാടിക്ക് വകുപ്പ് മുഖേന നവീകരണം നടത്തിയിട്ടുണ്ട്. കൂടാതെ വിവിധ ഗ്രാമപഞ്ചായത്തുകൾ നവീകരിച്ച 71 അങ്കണവാടികളുടെ വിശദാംശം അനുബന്ധം-2 ആയി ചേർക്കുന്നു.\*

(സി) ഇതിനായി എത്ര തുക ചെലവഴിച്ചുവെന്ന് വ്യക്തമാക്കുമോ; ഉത്തരവുകളുടെ പകർപ്പ് ലഭ്യമാക്കുമോ?

അങ്കണവാടികളുടെ നവീകരണത്തിനായി വകുപ്പ് മുഖാന്തരം 98,309 രൂപയും, വിവിധ പഞ്ചായത്തുകൾ മുഖേന 1,55,51,454 രൂപ ഉൾപ്പെടെ 1,56,49,763 രൂപ ചെലവഴിച്ചിട്ടുണ്ട്. ഡിപ്പാർട്ട്മെന്റ് ഫണ്ട് വിനിയോഗിച്ച ഉത്തരവിന്റെ പകർപ്പ് അനുബന്ധം-3 ആയി ചേർക്കുന്നു. \*

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ഡി) ചങ്ങനാശ്ശേരി മണ്ഡലത്തിൽ മാതൃക അങ്കണവാടി സ്ഥാപിച്ചിട്ടുണ്ടോ എന്ന് വ്യക്തമാക്കുമോ, വിശദാംശം നൽകുമോ?

ഉണ്ട്. നിർമ്മാണാനുമതി നൽകിയ വാഴപ്പള്ളി പഞ്ചായത്തിലെ സെന്റർ നമ്പർ 51 ന്റെ കെട്ടിടനിർമ്മാണം പുരോഗമിച്ചുവരുന്നു.

#### **ആശുപത്രി വികസന സമിതികൾ സംബന്ധിച്ച പരാതി**

267 (4992) പ്രൊഫ. ആബിദ് ഹുസൈൻ തങ്ങൾ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ മെഡിക്കൽ കോളേജ് ആശുപത്രി വികസന സമിതി വഴി പഴകിയ ഉപകരണങ്ങളും കേടായ ഉപകരണങ്ങളും വാങ്ങി ഉപയോഗിക്കുന്നതായി ശ്രദ്ധയിൽപ്പെട്ടിട്ടുണ്ടോ; തിരുവനന്തപുരം മെഡിക്കൽ കോളേജ് ആശുപത്രിയിൽ ഇത്തരത്തിലുള്ള പരാതി ലഭിച്ചിട്ടുണ്ടോ; പത്രങ്ങളിൽ വന്ന ഇത്തരത്തിലുള്ള റിപ്പോർട്ടുകൾ ഡി.എം.ഇ.യിലെ ബന്ധപ്പെട്ട വിഭാഗം പരിശോധിച്ചിട്ടുണ്ടോ?

ഇല്ല. അനുബന്ധമായി\* ചേർത്തിട്ടുണ്ട്.

(ബി) സംസ്ഥാനത്തെ മുഴുവൻ സർക്കാർ മെഡിക്കൽ കോളേജ് ആശുപത്രികളിലും വികസന സമിതികൾ വഴി 2016 മുതൽ നാളിതുവരെ നടന്ന നിയമനങ്ങൾ എത്ര; നിയമനങ്ങളിൽ സംവരണം പാലിച്ചിട്ടില്ലെന്ന പരാതി പരിശോധിക്കുമോ?

സംസ്ഥാനത്തെ സർക്കാർ മെഡിക്കൽ കോളേജ് ആശുപത്രികളിൽ ആശുപത്രി വികസന സൊസൈറ്റികൾ വഴി 2016 മുതൽ നാളിതുവരെ 3188 നിയമനങ്ങൾ നടന്നിട്ടുണ്ട്. ആശുപത്രി വികസന സമിതികൾ നടത്തുന്ന നിയമനങ്ങൾ കരാർ/താൽക്കാലിക അടിസ്ഥാനത്തിൽ ആയതിനാൽ സംവരണ ക്രമപ്രകാരമല്ല നിയമനം നടക്കുന്നത്.

(സി) ആശുപത്രി വികസന സമിതികൾ മുഖേന 2016 മുതൽ വാങ്ങിയ ഉപകരണങ്ങളുടെയും ശസ്ത്രക്രിയ ഉപകരണങ്ങളുടെയും വ്യക്തമായ വിവരം ലഭ്യമാക്കുമോ; ഇതിനുവേണ്ടി ചെലവായ തുക എത്ര; മെഡിക്കൽ കോളേജ് തിരിച്ച് ലഭ്യമാക്കുമോ?

ആശുപത്രി വികസന സൊസൈറ്റികൾ മുഖേന 2016 മുതൽ വാങ്ങിയ ഉപകരണങ്ങളുടെയും ശസ്ത്രക്രിയ ഉപകരണങ്ങളുടെയും വിവരങ്ങളും, ഇതിനുവേണ്ടി ചെലവായ തുകയും മെഡിക്കൽ കോളേജ് തിരിച്ച് ഇതോടൊപ്പം ചേർത്തിരിക്കുന്ന അനുബന്ധത്തിൽ കണ്ടാലും. \*

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.